

अधिक पुलिस
अधिक साफ़ अस्पताल
कम टैक्स
स्कूलों में अनुशासन
इमीग्रेशन पर नियंत्रण
आपके सामने उत्तरदायी होना

क्या आप भी वही सोचते हैं, जो हम सोचते हैं?

अब कुछ कर दिखाने का समय है



बर्तानिया के लिए सपना

मेरा विश्वास है कि बर्तानिया की हालत जैसी आज है उससे अधिक अच्छी हो सकती है।

इसके लिए जिन बातों की जरूरत है, वे सभी इस देश में मिलती हैं – क्रियात्मकता, विश्व-विजेता कंपनियाँ, संसार में प्रतिष्ठित विश्वविद्यालय, सहनशीलता की परंपरा, स्वतंत्रता से प्रेम, कारोबारी योग्यताएं, निर्बल लोगों के लिए चिंता और संकट का डट कर मुकाबला करने की क्षमता।

बर्तानिया महान् देश है, परंतु आज यह गलत दिशा में जा रहा है। बहुत अधिक लोगों को अपनी योग्यताओं से पूरा लाभ उठाने का अवसर नहीं मिल रहा। प्रतिदिन हज़ारों परेशानियाँ जीवन को सही ढंग से जीने की लोगों के राह में बाधा बनती हैं।

कन्सर्वेटिव यह जानते हैं कि सभी समस्याओं के हल सरकारों के पास नहीं होते। परंतु यदि वे सही मूल्य अपना कर शासन चलाएं, तो वे बहुत कुछ कर सकती हैं। आजकल बर्तानिया का शासन गलत मूल्यों से चल रहा है।

अच्छे काम करने, मेहनत करने और टैक्स देने वाले परिवारों को इनाम देने के स्थान पर मिस्टर ब्लेयर यह समझते हैं कि ये परिवार कुछ विशेष काम नहीं कर रहे। आठ वर्ष शासन करने के बाद भी वे केवल बातें ही किए जा रहे हैं।

परंतु इस समय में लोगों को उन रोगों के बारे में चिंता है जो ऐसे गंदे अस्पतालों में उन्हें लग सकते हैं, जो अस्पताल साफ़ होने चाहिए। माता पिता को चिंता है कि उनके बच्चे क्लासरूमों में पढ़ना लिखना नहीं सीख सकेंगे, जिन क्लासरूमों में अराजकता है होता है और अनुशासन कोई नहीं। बहुत से समुदायों में जिंमेदार लोग भय का जीवन जीते हैं, अपराधी और हुड़दंग करने वाले युवा लोग नहीं। इंसीग्रेशन की व्यवस्था नियंत्रण से बाहर होती जा रही है, जिससे लोगों को गैर-कानूनी ढंग से इस देश में स्मगल करने वालों का साहस बढ़ता है, और असल शर्णाथी घाटे में रहते हैं। चोरी चोरी टैक्सों में की गई बहुत सी वृद्धि के भावजूद भी यह सब कुछ हो रहा है।

जब तक ऐसा होता रहेगा, इस देश के लोगों को वे काम करने के अवसर नहीं मिलेंगे जो वे करना चाहते हैं। यह सब सहन करते जाना जरूरी नहीं है।

इस चुनाव के समय आपको भविष्य के बारे में आश्वस्त होने का अवसर फिर से मिल रहा है। जिस सरकार को लोगों के बारे में कोई चिंता ही नहीं रही, उसने लोगों को निराश किया है। 5 मई को, लोग ऐसी सरकार चुन सकते हैं जो महत्वपूर्ण बातों की ओर ध्यान दे – जो सरकार कुछ करे और अच्छे परिणाम प्राप्त करके दिखाए, जो सरकार वही काम करे जो वह कहती है।

हम इस देश के लिए ऊँचे लक्ष्य निर्धारित करेंगे – कन्सर्वेटिव सरकार की यह इच्छा होगी कि हर व्यक्ति को जीवन में पूर्ण सफलता प्राप्त करने का अवसर मिले। हम उन बहु-संख्यक लोगों की ओर से तथा उनके मूल्यों के अनुसार शासन करेंगे जिन्हें भुला दिया गया है, जो लोग इस देश की रीढ़ की हड्डी हैं; जो मेहनत करते हैं; जैसे बचाकर अपना घर खरीदते हैं; अपने परिवारों की जिंमेदारी संभालते हैं। अच्छे काम करने वालों को इनाम मिलना चाहिए, दंड नहीं।

हम लोगों को चुनने के अधिक अवसर देंगे। कन्सर्वेटिव सरकार लोगों को अपने जैसे और उस सार्वजनिक सेवाओं पर अधिक नियंत्रण रखने का अवसर देगी जिन पर हम सब निर्भर रहते हैं।

हम शक्ति केंद्र से लेकर समुदायों को सौंपेंगे – कन्सर्वेटिव सरकार पेशेवर माहिरों में विश्वास रखेगी, माता पिता और मरीजों को यह अधिकार देगी कि वे अपनी जरूरतों के अनुसार सेवाओं और सुविधाओं को ढलवा सकें।

हम सफल और उत्तम समाज की नींव को मज़बूत करेंगे – कन्सर्वेटिव सरकार न्याय का पलड़ा अपराध का शिकार होने वाले लोगों के पक्ष में करेगी, देश की सीमाओं पर फिर से नियंत्रण करेगी। हम यूरोपियन यूनियन से अपने संबंधों को फिर से सुधार कर शक्ति ब्रसेल्स से वापस बर्तानिया में लाएंगे।

बर्तानवी लोगों को यह भरोसा हो जाना चाहिए कि जिस समय कन्सर्वेटिव सरकार जरूरी समस्याओं से निपट रही होगी, वे अपना जीवन आराम से जी सकेंगे। इस लिए, कन्सर्वेटिव सरकार साफ़ अस्तपालों, स्कूलों में अनुशासन, अधिक पुलिस, इमीग्रेशन पर नियंत्रण और टैक्स कम करने की ओर पूरा ध्यान देगी।

मेरे राजनीति में होने का उद्देश्य उस देश को कुछ वापस देना है जिसने मुझे इतना कुछ दिया है। आप्रवासी माता पिता के पुत्र, सरकारी स्कूल के विद्यार्थी, अपने परिवार के यूनियर्सिटी शिक्षा पाने वाले पहले व्यक्ति के तौर पर मुझे बर्तानिया पर बहुत गर्व है।


मैं समझता हूँ कि राजनीति का असल संबंध लोगों से है – उनकी आशाओं को और आकांक्षाओं से है। लोग स्वतंत्रता, सुरक्षा और जीवन आराम से जीने के अवसर चाहते हैं।

वे अपने परिवारों के बारे में महत्वपूर्ण फैसले करने की स्वतंत्रता और अपनी कमाई का अधिकतर भाग अपने पास रखना चाहते हैं। वे ऐसी सुरक्षा चाहते हैं जिसका संबंध अपना घर रखने, रिटायरमेंट के लिए पैसे बचाने, और सुरक्षित आस पड़ोस में रहने से है। वे ऐसे अवसर प्राप्त करना चाहते हैं जो बढ़िया शिक्षा और खुशहाल आर्थिकता से मिलते हैं।

वे न्याय की आशा करते हैं। मेरा विश्वास है कि समानता वाला व्यवहार सब का जन्मसिद्ध अधिकार है, और भेदभाव करना बुरी बात है। कन्सर्वेटिव सरकार हमारे समाज में सभी लोगों के हितों की रक्षा के लिए शासन करेगी, चाहे वे लोग गोरे या काले, युवा या वृद्ध, विरपीत-लिंगी या सम-लिंगी, ग्रामीण या शहरी, गरीब या अमीर हैं।

लोक ऐसे राजनीतिज्ञों से तंग आ चुके हैं जो केवल बातें बनाते रहते हैं, करते कुछ नहीं। वे ऐसे राजनीतिज्ञों से तंग आ चुके जो चुनाव के समय कुछ कहते हैं, और बाद में कुछ और करते हैं। इस लिए, अगली कन्सर्वेटिव सरकार न केवल अच्छे काम ही करेगी, अपितु अलग प्रकार की सरकार भी होगी। हमारा सबसे बड़ा सिद्धांत होगा – उत्तरदायी होना। इस मैनीफ़ेस्टो में स्पष्ट बताया गया है कि हम कौनसे कामों को प्राथमिकता देंगे, इन कामों पर खर्च कैसे करेंगे, और हमारे शासन के आधारभूत मूल्य क्या होंगे।

लोगों ने बातें बहुत सुन लीं। अब कुछ कर दिखाने का समय आ गया है।



माइकल हावर्ड

मेरे टैक्स

बढ़ते ही जा रहे

हैं, परंतु इनके

बदले मुझे

मिला क्या है?

खर्च होने वाले पैसों से पूरा लाभ और कम टैक्स

हमारे सभी कामों का आधार सशक्त आर्थिकता है। इससे जीने के स्तर ऊँचे होते हैं ताकि लोगों को अच्छे भविष्य की उमीद हो सके। इससे नौकरियाँ और काम मिलते हैं जिन पर हम सब निर्भर करते हैं – और परिवार के लिए आर्थिक स्वतंत्रता प्राप्त करने के योग्य बनते हैं। इससे हमें वृद्ध अवस्था में पेन्शन की गारंटी मिलती है। इससे उन लोगों को सुरक्षा मिलती है जो कम सौभाग्यशाली हैं। और बच्चों की निर्धनता दूर करने के लिए यह जरूरती है। इससे सार्वजनिक सेवाओं – हमारे बच्चों की शिक्षा और हमारे माता पिता की सेहत की देखभाल का खर्च चलता है। इससे हम देश की सुरक्षा – सेनाओं, पुलिस तथा सीमाओं की रक्षा – के लिए पैसे खर्च कर सकते हैं।

कई पीढ़ियों में हासिल की गई हमारी आर्थिक सफलता बर्तानवी लोगों की मेहनत, व्यापारिक सूझबूझ और क्रियात्मकता द्वारा हासिल की गई है।

आज सरकार जरूरत से अधिक पैसे खर्च कर रही है, बहुत अधिक पैसे नष्ट कर रही है और बहुत अधिक टैक्स लगा रही है। बर्तानिया और अधिक टैक्स लगाए बिना और व्याज की दरें बढ़ाए बिना अनिश्चित समय तक आपनी आमदन से अधिक खर्च नहीं कर सकता – और ये दोनों बातें हमारी आर्थिकता के भविष्य के लिए हानिकारक हैं। भविष्य में आर्थिक सफलता सुनिश्चित करने के लिए सरकार को फिर से अपना खर्च समझदारी से करना होगा।

लेबर सरकार की जरूरत से अधिक खर्च करने की आदत के परिणाम स्पष्ट दिखाई दे रहे हैं। पिछले वर्ष, इस दशक में सबसे पहले जीने के औसत स्तर नीचे गए – बर्तानिया के 10 प्रतिशत निर्धन लोग और अधिक निर्धन हो गए।

हमें दिशा बदलने की जरूरत है।

किसी सरकार के मूल्य इस बात के प्रकट होते हैं कि वह लोगों के पैसे का उपयोग कैसे करती है। पैसे नष्ट करने के विरुद्ध अभियान शुरू करके, और सरकारी खर्च के फ़ज़ूल कार्यक्रम

बंद करके हम तीन महत्वपूर्ण लक्ष्य प्राप्त करेंगे।

पहला – हम टैक्स देने वालों के पैसे का पूरा लाभ उन्हें देंगे। ऐन ऐच ऐस (राष्ट्रीय सेहत सेवा), स्कूलों, यातायात, अंतर्राष्ट्रीय प्रगति पर हम उतने ही पैसे खर्च करेंगे जितने लेबर सरकार करती है, और पुलिस, सुरक्षा और पेन्शनों पर लेबर से अधिक खर्च करेंगे। परंतु हम अपना खर्च कम करके वर्ष 2007-08 तक £12 बिलियन (120 करोड़ पौंड) बचाएंगे। हम सिविल सर्विस में और कर्मचारी रखना बंद करेंगे, 235,000 नौकरशाहों की नौकरियाँ समाप्त करेंगे, और 168 पब्लिक संस्थाओं को छोटी करेंगे या बंद करेंगे।

वर्ष 2011-12 के समय में हम सरकारी खर्च 4 प्रतिशत बढ़ाएंगे, परंतु लेबर इस समय (अपने वर्तमान ढंगों से) अपना सरकारी खर्च प्रति वर्ष 5 प्रतिशत बढ़ा रही है।

दूसरा – हम लेबर की तरह चोरी चोरी और अधिक टैक्स नहीं लगाएंगे और इसके लिए सरकार द्वारा लिए जाने वाले ऋण को कम करेंगे। अपनी £12 बिलियन (120 करोड़ पौंड) की बचत में से £8 बिलियन (80 करोड़ पौंड) लेबर द्वारा लिया गया ऋण उतारने के लिए करेंगे, ताकि हम टैक्सों को बढ़ने न दें, जो ऐसा काम न होने की हालत में करना अनिवार्य हो जाएगा।

तीसरा – हम टैक्स कम करेंगे। हमें विश्वास है कि यह फ़ैसला लोगों को करना है कि उनके पैसे किस ढंग से खर्च किए जाएं। उनके परिश्रम के लिए उन्हें पुरस्कार मिलना चाहिए और बड़ी उम्र में मन की शांति मिलनी चाहिए। हम शेष £4 मिलियन (40 करोड़ पौंड) का उपयोग अपने पहले बजट में टैक्स कम करने के लिए करेंगे।

टैक्स कम करने से नये कारोबार शुरू करने को प्रोत्साहन मिलता है और आर्थिक प्रगति होती है। इनसे सही मूल्यों का विकास होता है। मार्गेंजों, विवाहों, पेन्शनों, पेट्रोल, घर खरीदने और नौकरी करने कामों पर लेबर द्वारा डाली डकैतियों का बुरा प्रभाव मेहनती परिवारों पर पड़ा है।

“मेहनत करने, टैक्स देने और अच्छे काम करने वाले लोगों को इनाम मिलना चाहिए, दंड नहीं।”

हम दिशा बदलेंगे। लेबर लोगों को सरकार पर और अधिक निर्भर बनाना चाहती है, परंतु हमारा विश्वास है कि कम टैक्सों से परिवारों को आर्थिक तौर पर अधिक सुरक्षित होने में मदद मिलती है। कम आमदन वाले लोगों के लिए कम से कम वेतन या मजदूरी और इसमें होने वाली वृद्धि को हम कायम रखेंगे

हमारा विश्वास है कि उम्र भर टैक्स देने के बाद लोगों को सम्मानपूर्वक रिटायर होने का अधिकार है। कौंसिल टैक्स के बढ़ रहे बिलों – जो लेबर सरकार के आने के बाद 76 प्रतिशत बढ़े हैं – से सबसे अधिक आघात पेन्शनों को पहुँचा है। कौंसिल टैक्स में हमारे द्वारा दी जाने वाली स्थाई रियाइत उन घरों के कौंसिल टैक्स को £500 तक कम करेगी जिनमें रहने वाले सभी लोगों की उम्र 65 वर्ष से अधिक होगी, और इसका पूरा खर्च केंद्रीय सरकार सहन करेगी।

कन्सर्वेटिव सरकार सरकारी पेन्शन की प्रारंभिक दर में वृद्धि आमदन के अनुसार करेगी, क्रीमियों के अनुसार नहीं, और लोगों के साधन टेस्ट करने के काम में वृद्धि का रुख पलटेंगी। चार वर्षों में, अकेले पेन्शनरों की एक हफ्ते की पेन्शन £7 बढ़ेगी और जोड़े की पेन्शन £11 बढ़ेगी, और यह वृद्धि इन्फ्लेशन (क्रीमियों में वृद्धि) के कारण होने वाली वृद्धि के अतिरिक्त होगी। पेन्शनरों को इस समय मिलने वाले अन्य बैनीफिट, जैसे विंटर फ्र्यूल पेमेंट, 75 वर्ष से अधिक उम्र के लोगों के लिए मुफ्त टी वी लाइसेंस और इस वर्ष में एक बार मिलने वाली £200 की कौंसिल टैक्स में रियाइत को हम कायम रखेंगे।

यदि पेन्शनरों को अधिक बचत करने के लिए प्रोत्साहन दिया जाए, तो उन्हें आने वाले कल को मिलने वाली आर्थिक सुरक्षा में बहुत वृद्धि हो जाएगी। अधिक लोगों को बचत की आदत डालने के लिए, हम लाईफटाइम सेविंग्स नाम वाला नया अकाउंट शुरू करेंगे, जिमें लोगों द्वारा जमा करवाए पैसे में सरकार भी पैसे जमा करवाएगी। कंपनी पेन्शनों को अधिक मजबूत करने के लिए हम कई कदम उठाएंगे। हम उन नियमों को समाप्त करेंगे जिनकी मदद से कंपनियाँ पेन्शन स्कीमों का प्रचार अपने स्टाफ से पास करना बंद कर देती हैं। हम नौकरी देने वालों को



प्रोत्साहन देंगे कि वे 'ऑफ्ट आऊट' (स्वेच्छा से छोड़ जाने) वाली स्कीमों के स्थान पर 'आप्ट इन' (स्वेच्छा से शामिल होने वाली) स्कीमें चलाएं। बैंकों और माली संस्थाओं में पड़े जिस पैसे पर किसी का भी दावा नहीं होगा, वे पैसे हम उन पेन्शन फंडों में डाल देंगे ताकि स्कीम के फेल हो जाने से लोगों को हानि न हो।

भविष्य की खुशहाली की सबसे अच्छी गारंटी परिवर्तनशील आर्थिकता होती है। चीन, भारत तथा अन्य एशियन देशों का आर्थिक विकास भविष्य में आर्थिक मुकाबले में खड़े रहने की हमारी क्षमता के लिए चुनौती है। नई टेक्नॉलोजी और संसार में पूँजी के बहाव की गति के अनुसार स्वयं को न ढाल पाने वाली और दुर्बल आर्थिकताएं घाटे में रहेंगी। हम कारोबारी जोखिम उठाने और नवीनता लाने वालों को इनाम देंगे ताकि नया कारोबार शुरू करने और इसकी प्रगति के लिए सबसे अच्छा स्थान बर्तानिया हो।

टैक्स कम करने के साथ साथ, हम कारोबारों पर लगे अनावश्यक नियंत्रणों को भी समाप्त करेंगे।

कन्सर्वेटिव सरकार यूरोपियन सोशल चैप्टर से निकलने लिए सौदेबाजी करके छोटे कारोबारों को उस कानून से मुक्ति दिलाएगी जो नौकरियों को समाप्त कर रहा है।

4 क्या आप भी वही सोचते हैं जो हम सोचते हैं?



हम हर विभाग के लिए नियंत्रित बजट लागू करेंगे, और हर वर्ष नये नियम लागू करने पर होने वाले खर्च की सीमा पहले निश्चित करेंगे और फिर उसे कम करेंगे। सभी नये नियमों से होने वाले लाभ उन पर होने वाले खर्च से अधिक होंगे, और नियमों के बारे में “बाद में पुनर्विचार” करके यह पता लगाना पड़ेगा कि कि क्या सचमुच ऐसा हुआ है। कन्सर्वेटिव सरकार ई यू के आदेशों में वृद्धि करने और उन पर “सोने का पानी चढ़ाने” का काम बंद करेगी।

कन्सर्वेटिव सरकार आर्थिक स्थिरता को मजबूत करेगी। हम व्याज की दरों पर नियंत्रण रखने की बैंक ऑव इंगलैंड की स्वतंत्रता को कायम रखेंगे, और बर्तानवी आर्थिकता की ज़रूरतें पूरी करने के योग्य बने रहेंगे। अन्य बड़ी पार्टियाँ यूरो में शामिल होने के लिए वचन-बद्ध हैं, ऐसा वचन केवल कन्सर्वेटिव पार्टी ही दे सकती है।

कम टैक्स

- खर्च होने वाले पैसों से पूरा लाभ
- कम टैक्सों वाली आर्थिकता
- बचत को प्रोत्साहन, पेन्शनरों के मान सम्मान की रक्षा
- कम नियम
- स्थिर आर्थिकता और व्याज की कम दरें

स्कूलों
में कुछ
अनुशासन
लाने में क्या
हर्ज़ है?

बच्चों की संभाल के ज़रूरत के अनुसार सही ढंग और स्कूलों में अनुशासन

आज के बर्तानिया में परिवार की संभाल करना कोई सरल काम नहीं है। अपने बच्चों के जीवन के प्रारंभ को अधिक से अधिक अच्छा बनाने के लिए कठिन परिश्रम करने वाले माता पिता को ऐसी सरकार की ज़रूरत है जो उनकी मदद करे। इसका अर्थ है कि ज़रूरत अनुसार बच्चों की संभाल के अच्छे ढंग हों, स्कूलों में अनुशासन हो और शिक्षा के स्तर ऊँचे हों।

पारिवारिक जीवन और काम दोनों को संभालना बहुत ही संघर्षपूर्ण काम हो सकता है। लेबर सरकार के समय इस देश में बच्चों की संभाल का काम यूरोप में सबसे अधिक महँगा है, और काम करने वाले बहुत से परिवारों को कोई भी मदद नहीं मिलती।

कन्सर्वेटिवों का विश्वास है कि बच्चों की संभाल और देखरेख के बारे में परिवार स्वयं सही फ़ैसले कर सकते हैं। हम इस सिस्टम में सुधार लाकर इसे अधिक लचकदार बनाएंगे और अधिक चुनने के अवसर और काम करने वाले परिवारों को मदद देंगे।

हम मैटर्निटी पे देने के अधिक लचकदार ढंग शुरू करेंगे – और माताओं को यह चुनने का अवसर देंगे कि वे ये पैसे नौ महीनों में या बड़ी किस्तों में छः महीनों में लेना चाहती हैं।

अगली पार्लियामेंट में हम यह सुनिश्चित करेंगे कि जो भी परिवार वर्किंग टैक्स क्रेडिट लेने के अधिकारी हैं, उन्हें 5 से

कम उम्र के हर बच्चे के लिए हर हफ्ते कम से कम £50 मिलें, चाहे बच्चे की संभाल वे किसी भी ढंग से करें। अनेक फ़ार्म भरने की लेबर सरकार की ज़िद को हम समाप्त करेंगे और परिवारों को यह चुनने का अवसर देंगे कि वे बच्चों की संभाल चाहे औपचारिक ढंगों से करवाएं चाहे अनौपचारिक ढंगों से।

काम वाले स्थानों पर चलने वाली नर्सरियों को हम अधिक मदद देंगे और कुछ बड़ी उम्र के बच्चों के लिए क्लबों का नया तानाबाना तैयार करेंगे।

शिक्षा जीवन को अधिक अच्छा बनाती है और जीवन के लक्ष्य प्राप्त करने में हमारी मदद करती है, चाहे हमारी पृष्ठभूमि कोई भी हो।

बढ़िया शिक्षा की व्यवस्था पर पैसे खर्च होते हैं – और हमारी योजनाओं में वर्ष 2009-10 तक हर वर्ष स्कूलों के लिए £15 बिलियन (150 करोड़ पौंड) अधिक रखे जाएंगे। अधिक पैसे देने से भी अधिक ज़रूरी काम कुछ मूलभूत सुधार करना होगा।

क्लासरूमों का वातावरण अनुशासन वाला होना चाहिए जिसमें बच्चे सीख सकें। बच्चों के मन को प्रेरणा देने के टीचरों के काम में कोई भी अड़चन नहीं आनी चाहिए। शिक्षा स्तर अवश्य क्रायम रखे जाएंगे ताकि परीक्षाएं ऐसी हों जिनमें विद्यार्थियों, कालेजों और नौकरी देने वालों को विश्वास हो। हमारे शिक्षा ढाँचे में अच्छी पढ़ाई करने और ऊँचे लक्ष्य रखने को प्रोत्साहन मिलना चाहिए।

“केवल बढ़िया अनुशासन वाले स्कूलों में ही टीचर पढ़ा सकते हैं और बच्चे पढ़ सकते हैं।”

पिछले वर्ष, प्राइमरी स्कूल छोड़ने वाले एक तिहाई बच्चे ठीक ढंग से लिख भी नहीं सकते थे।, और 40,000 से अधिक युवा लोग एक भी विषय में जी सी एस ई की परीक्षा पास किए बिना स्कूलों से निकले। परीक्षाओं का स्तर नीचा किया गया है, और गणित में केवल 16 प्रतिशत अंक लेने से ही ग्रेड 'सी' मिल जाता है।

कन्सर्वेटिव सरकार शिक्षा व्यवस्था में सही मूल्यों को स्थापित करेगी। हम हेडचीयरों और गवर्नरों को विद्यार्थी दाखिल करना और किसी विद्यार्थी को स्कूल से निकालने का पूरा अधिकार देकर सही प्रकार का अनुशासन अवश्य लाएंगे। हम ऐसा कभी नहीं होने देंगे कि कम गिनती वाले कुछ लोग अधिक गिनती वाले लोगों की पढ़ाई का सत्यानाश कर दें। खराबी करने वाले बच्चों को अन्य बच्चों की पढ़ाई में को खराब करने की इजाजत नहीं दी जाएगी, अपितु विशेष टर्नराऊंड स्कूलों में अपने जीवन को सुधारने का अवसर दिया जाएगा।

टीचरों को जो मान सम्मान मिलना चाहिए, उसमें वृद्धि करने के लिए, उन्हें दुर्व्यहार करने जैसे घृणापूर्ण आरोपों से बचाया जाएगा, और सबसे बड़ी बात यह होगी कि कागजी काम के भारी बोझ से उन्हें मुक्त किया जाएगा।

स्कूलों को यह फ़ैसला करने की स्वतंत्रता दी जाएगी कि वे किन कामों को प्राथमिकता दें और अपने बजट कैसे बनाएं। इस समय स्कूलों को पैसे बहुत से स्थानों से मिलते हैं, इसे बदल कर व्यवस्था को और सरल बनाया जाएगा, और पैसे बच्चों की संख्या के अनुसार मिलेंगे। यदि स्कूल में अधिक बच्चे होंगे तो स्कूल को अधिक पैसे मिलेंगे। फिर हेडटीचरों को अपने स्कूल की ज़रूरतों के अनुसार पैसे खर्च करने की स्वतंत्रता होगी, और केंद्रीय सरकार इस काम में हस्तक्षेप नहीं करेगी।

परीक्षाओं की व्यवस्था को अधिक स्पष्ट और उत्तरदायी बनाया जाएगा। जिन निश्चित लक्ष्यों के कारण परीक्षकों को एक ही काम के लिए अधिक से अधिक अंक देने पड़ते हैं, वे लक्ष्य हटा दिए जाएंगे। ग्रेडों के साथ साथ अंक भी प्रकाशित किए जाएंगे। स्कूलों को यह स्वतंत्रता होगी कि वे अपने बच्चों को जी सी एस ई तथा ए-लैवल जैसी परीक्षाओं के साथ साथ अंतर्राष्ट्रीय स्तर की परीक्षाएं देने के लिए भी कहें। हम नेशनल करीकुलम (राष्ट्रीय पाठ्यक्रम) को छोटा करेंगे, इसमें में सुधार लाएंगे, 'राजनीतिक उचितता' (पोलीटीकल करैक्टनेस) को समाप्त करके इसे अधिक नियंत्रित करेंगे और टीचरों को क्रियात्मक और कल्पनाशील ढंगों से काम करने के अवसर देंगे।



8 क्या आप भी वही सोचते हैं जो हम सोचते हैं?

बहुत से बच्चे 16 वर्ष की उम्र में इस लिए स्कूल छोड़ जाते हैं; क्योंकि वे बोर हो जाते हैं, और कारोबारी शिक्षा को जो दर्जा मिलना चाहिए वह उसे नहीं मिलता। हम इस नकचढ़े दृष्टिकोण को समाप्त करेंगे, जिसके कारण कारोबारी शिक्षा को क्षति पहुँचती है। जो विद्यार्थी जी सी ऐस ई की पढ़ाई के साथ साथ अनेक प्रकार के कालेजों, कारोबारों तथा अन्य कामों में भी पढ़ाई करना चाहते हैं उनकी मदद के लिए विशेष ग्रांटें दी जाएंगी। हम 300,000 से अधिक कारोबारी ग्रांटें शुरू करके कारोबारी पढ़ाई करने वाले 14-16 वर्ष की उम्र के हर युवक/युवती को £1,000 ग्रांट देंगे।

पढ़ाई में पुस्तकों की पढ़ाई के साथ साथ और बहुत कुछ शामिल होना चाहिए। लेबर सरकार के समय, खेलों को पाठ्यक्रम से निकाल देने से बच्चों में मोटापा बहुत तेजी से बढ़ने लगा है।

हमारे स्कूलों में बच्चों को जीवन की अन्य योग्यताएं भी सीखनी चाहिए, जैसे जीने के सेहतमंद ढंग, टीम में काम करना अन्य लोगों का सम्मान करना। हम अपने क्लब2स्कूल प्रोग्राम द्वारा हर बच्चे को स्कूल के बाद खेलों में भाग लेने का अधिकार देंगे, जिसके लिए माता पिता को अधिक पैसे खर्च नहीं करने होंगे। हम स्कूल डिनर में सुधार करने का समर्थन करते हैं, और स्कूलों में जंक फूड बंद करने का काम हम करेंगे।

बच्चों को यह सिखाना जरूरी है कि वे जीवन में खतरों से कैसे निपटें। हम स्कूल से बाहर जाकर सीखने को प्रोत्साहन देंगे और जिन टीचरों को स्कूल ट्रिप लेजाने के बारे में चिंता है उन्हें सुरक्षा प्रदान करेंगे।

माता पिता अपने बच्चों को सबसे अधिक अच्छी तरह से समझते हैं और बच्चों की शिक्षा में अधिक चुनाव करने के अवसर न मिलने के कारण, और इस पर अधिक नियंत्रण न रख पाने के कारण, वे अधिक से अधिक परेशान होते जा रहे हैं। हम माता पिता को अधिकार देंगे कि वे अपने बच्चों की जरूरतों के अनुसार उनके लिए सही प्रकार का स्कूल चुन सकें, और स्कूलों में अधिक बच्चे रखने के लिए अपने फंड की मदद से हम पहली टर्म में कूलों में 600,000 अधिक स्थान देंगे। इससे यह यकीनी बनाया जाएगा कि हमारे पहले पाँच वर्षों में 100,000 अधिक माता पिता अपनी पहली पसंद के स्कूलों में अपने बच्चों को दाखिल करवा सकें।

बच्चों को दाखिल करने की ज़िम्मेदारी स्कूलों की होगी, अच्छे स्कूलों को और भी आगे बढ़ने का अवसर मिलेगा और नये बनाए स्कूलों को माता पिता की माँगें पूरी करने में मदद दी जाएगी। माता पिता अपने बच्चों को स्वतंत्र स्कूलों में भी मुफ्त शिक्षा दिला सकेंगे, जिनका खर्च सरकारी स्कूलों के खर्च से अधिक नहीं होगा।

हम खास जरूरतों वाले बच्चों की ओर खास ध्यान देंगे। सब बच्चों को एक ही स्कूल में दाखिल करने की लेबर सरकार की नासमझी वाली नीति के कारण बहुत से खास स्कूल बंद हो गए हैं, जिससे बच्चों को घाटा रहा है। कन्सर्वेटिव सरकार खास स्कूलों का बंद होना रोकेगी और माता पिता को सही जानकारी और चुनाव करने के अवसर देगी ताकि वे अपने बच्चों के लिए अधिक से अधिक अच्छे अवसर चुन सकें।

लेबर ने फ़र्दर ऐजुकेशन सेक्टर की ओर ध्यान नहीं दिया। हम फंड देने के ढंग को अधिक सरल बनाएंगे, नौकरशाही वाली लर्निंग ऐंड स्किल्स कौंसिल के स्थान पर नई संस्था बनाकर यह सुनिश्चित करेंगे कि विद्यार्थियों की संख्या के अनुसार कालेजों को पैसे मिलें और कालेज “सुपर कालेज” का दर्जा प्राप्त करने के लिए अर्जी दे सकें और उन्हें अपने बजटों को चलाने की व्यवस्था करने, खास कामों में महारत हासिल करने और नये काम शुरू करने की स्वतंत्रता हो।

हम हायर ऐजुकेशन में फ्रीस को समाप्त करके और लेबर के ऐडमिशन रैग्युलेटर को हटाकर असल चुनाव करने के अवसर देंगे। यूनीवर्सिटियों को पैसे नये विद्यार्थी रखने के कारण मिलेंगे, ताकि शिक्षा से स्तर ऊँचे करने को प्रोत्साहन दिया जा सके। यूनीवर्सिटियों को अपने अपने एंडोमेंट बनाकर आर्थिक तौर पर अधिक स्वतंत्र होने में मदद देंगे।

स्कूल अनुशासन

- क्लासों में अनुशासन
- दृढ़ मानदंड
- माता पिता के लिए चुनने के अवसर
- स्कूलों में अधिक पैसे खर्च करना
- यूनिवर्सिटियों में कोई फ्रीस नहीं

मेरे पूछने
का अर्थ यह
है कि किसी
अस्पताल को
साफ़ रखना
कितना कठिन
काम है?

सेहत की बेहतर देखभाल और अधिक साफ़ अस्पताल

हमारा विश्वास है कि इलाज वाले स्थान पर और ज़रूरत के अनुसार जहाँ भी ठीक हो, सेहत की बढ़िया देखभाल मुफ्त करवाने का अधिकार सबको है।

टैक्स देने वालों के पैसे ऐन ऐच ऐस पर खर्च करने के पिछले सभी रिकार्ड तोड़ने के बावजूद भी दस लाख से अधिक लोग इलाज की प्रतीक्षा में बैठे हैं, और प्रतीक्षा करने का औसत समय और भी बढ़ गया है। अस्तालों में लगने वाली इन्फेक्शनों से मरने वालों की संख्या बर्तानिया में सड़क पर मरने वालों की संख्या से अधिक है।

टैक्स देने वालों के पैसे से पूरा लाभ उन्हें नहीं मिलता क्योंकि ऐन ऐच ऐस में सुधार नहीं हुआ। इसमें व्यक्तियों को महत्व नहीं दिया जाता, यह ज़रूरत अनुसार ढाली नहीं जा सकती, इसका बहुत अधिक केंद्रीयकरण हो चुका है, और इसमें अफसरशाही बहुत चलती है – इस लिए यह मरीजों की ज़रूरतें पूरी नहीं कर सकती।

हेल्थ सर्विस स्टाफ़ – डाक्टर, नर्स, पोर्टर, क्लीनर – संसार-स्तर की सेवाएं प्रदान करने के लिए कठिन परिश्रम करते हैं, परंतु सिस्टम उनके मार्ग में अड़चन बनता है।

प्रतीक्षा करने के समय को कम करने और अस्पतालों को साफ़ रखने के काम की हमारी योजना स्पष्ट है। हम अधिक पैसे खर्च करेंगे। अफसरशाही को कम करेंगे, पेशेवर माहिरों को स्थानीय सेवाएं चलाने के योग्य बनाएंगे, मरीजों को अधिक चुनाव करने के अवसर देंगे।

पहली पार्लियामेंट के समय में, हम ऐन ऐच ऐस बजट में कम से कम £34 मिलियन (3.4 करोड़ पौंड) की वृद्धि करेंगे – कम से कम उनती जितनी लेबर करेगी – और प्रति व्यक्ति होने वाले खर्च को £14,450 से बढ़ाकर £2,000 करेंगे। और हम यह भी यकीनी बनाएंगे कि ये पैसे इलाज करने वाले स्थानों पर खर्च हों।

हम प्राइमरी केअर ट्रस्टों की संख्या को बहुत कम करेंगे और स्ट्रैटीजिक हेल्थ अथारिटीयों को समाप्त करेंगे, और अर्ध-सरकारी क्वैंगो, इन्सपेक्टेयों और कमिशनो की संख्या कम करेंगे।

अस्पतालों के लक्ष्य केंद्र द्वारा निर्धारित करना बंद किया जाएगा। मरीजों को उनकी सेहत की ज़रूरतों के अनुसार सेवा मिलेगी, सरकार द्वारा निश्चित किए लक्ष्यों के अनुसार नहीं।



“ऐन ऐच ऐस का केंद्रीयकरण ज़रूरत से अधिक हो चुका है। हमें स्थानीय पेशेवर माहिरों – डाक्टरों और नर्सों पर भरोसा करना चाहिए।”



हम स्थानीय पेशेवर माहिरों को काम और ज़िम्मेदारी संभालेंगे। सब अस्पतालों को साफ रखने, खास कामों की महारत हासिल करने और काम में लगाने के लिए पैसे उधार लेने का अधिकार मिलेगा। स्थानीय जरूरतें पूरी करने के लिए, अस्पतालों को कमरों की संख्या बढ़ाने तथा इन्फेक्शनों की रोकथाम के लिए टीमें रखने का अधिकार होगा। हम मेटरन की पदवी फिर से शुरू करेंगे, जिसे सफाई करवाने के लिए वार्ड बंद करने का अधिकार होगा।

हम मरीजों और जी पी डाक्टरों को यह अधिकार देंगे कि वे फ़ैसला कर सकें कि कौनसे अस्पताल में या किससे इलाज करवाना है।

अस्पतालों को पैसे मरीजों के अनुसार मिलेंगे और इलाज के काम के लिए सीधे पैसे मिलेंगे। अस्पतालों को पैसे वहाँ होने वाले इलाजों के अनुसार मिलेंगे, सरकार के बजटों के अनुसार नहीं। जिन छोटे अस्पतालों को स्थानीय मरीजों और जी पी डाक्टरों के समर्थन प्राप्त हो, उन्हें अफ़सरशाह बंद नहीं कर सकेंगे।

हर वर्ष, 220,000 ऐसे लोगों को बड़े आप्रेशनों के लिए पैसे खर्च करने पड़ते हैं, जिन्होंने सेहत की इन्शोरेंस नहीं करवाई होती। हमारा विश्वास है कि चुनाव करते समय ऐन ऐच ऐस

में करवाए जाने वाले आप्रेशन का आधा खर्च देने से उस टैक्स को भी मान्यता मिलती है जो मरीज ने ऐन ऐच ऐस के इलाज के लिए दिया होता है और प्रतीक्षा लिस्ट कम करने में भी मदद मिलती है।

चुनाव करने का अवसर मिलने से लोग सशक्त होते हैं, उन्हें किसी उद्देश्य और हालात पर अपना काबू होने का अनुभव होता है। इससे सेवाएं प्रदान करने वाले भी उत्तरदायी बनते हैं। इससे मरीज अधिक अच्छे अस्पतालों में जा सकेंगे और प्रतीक्षा का समय कम होगा – जो मरीज चाहते हैं। हमारी नीतियों से सेहत की देखभाल के बारे में चुनाव करने के अवसर सब को मिलेंगे, जिनके लिए इस समय पैसे खर्च करने पड़ते हैं।

हमारा विश्वास है कि चुनाव करने के अधिक अवसर देकर तथा पेशेवर माहिरों को अधिक साधन देकर हम अगली पार्लियामेंट के समय में ही प्रतीक्षा लिस्टों को समाप्त कर देंगे।

उम्र बढ़ने के साथ लोग यह उम्मीद रखने लग जाते हैं कि इलाज का अधिक काम घर में या कम्युनिटी में हो, और सोशल सर्विसिज़ को अधिक माँगों का सामना करना पड़ेगा। हम लोगों की सामाजिक देखभाल लोगों का नियंत्रण बढ़ाएंगे और साँझीदारी की स्कीम चलाएंगे तकि लंबे समय की देखभाल करवाने के लिए किसी को भी अपना घर बेचना पड़े।

अपंग और लंबे समय के रोगों वाले संबंधियों की देखभाल करने वाले अधिकतर लोगों को मदद लेने का अधिकार है। देखभाल करने वालों को हम और अधिक राहत देंगे और उन्हें मिलने वाली मदद के बारे में अधिक जानकारी और चुनाव करने के अधिक अवसर हम उन्हें देंगे।

हम यह यकीनी बनाएंगे कि दाँतों का इलाज अधिकतर लोग ऐन ऐच ऐस द्वारा करवाएं, और इसके लिए हम डेंटिस्टों को पैसे देने के ढंग बदलेंगे, और मरीजों से कहेंगे कि वे अचानक आ जाने बिल के लिए हर महीने थोड़े थोड़े पैसे बचाकर देते रहें।



हम बाहर से आने वाले आप्रवासियों की सेहत चेक करना शुरू करेंगे, ताकि टी बी जैसे रोगों का फैलना रोका जा सके और हमारी ऐन ऐच ऐस तक ये रोग न पहुँच सकें। यह सेहत सेवा हमारे देश के लिए है, पूरी दुनिया के लिए नहीं। जो लोग ई यू से बाहर के देशों से यू के में 12 महीनों से अधिक समय के लिए रहने आते हैं, उन्हें अपना पूरा डाक्टरी टेस्ट करवाना पड़ेगा। इस देश में स्थाई तौर पर रहने के लिए आने वाले हर व्यक्ति को यह साबित करना होगा कि उसकी सेहत इस देश में रहने के लिए ठीक है और उसके यहाँ रहने से बर्तानिया की सेहत की देखभाल करने की व्यवस्था का खर्च कुछ खास नहीं बढ़ेगा।

आम लोगों की सेहत महत्वपूर्ण है - इसका प्रभाव देश के हर परिवार पर पड़ता है। इस लिए कन्सर्वेटिव सरकार संभोग से लगने वाले रोगों की रोकथाम और इलाज के लिए काम करेगी। इस समय बर्तानिया में ये रोग बहुत तेज़ी से फैल रहे हैं। संभोग से आज लगने वाले रोग कल को ऐन ऐच ऐस के बिल बनेंगे। लोगों की सेहत के बारे में टी बी पर स्पष्ट और निर्भय अभियान चलाने का समय आ गया है - युवा लोगों को खतरों के बारे में तथा यह पता होना चाहिए जि वे अपने बचाव के लिए कौनसे प्रबंध कर सकते हैं।



अधिक साफ़ अस्पताल

- स्थानीय अस्पतालों पर अधिक पैसे खर्च करना
- प्रतीक्षा के समय कम करना तथा अधिक साफ़ वार्ड
- पेशेवर माहिरों के काम में केंद्रीय सरकार का हस्ताक्षेप बंद
- मरीजों को चुनने के अधिक अवसर देना
- फ़ैमिली डाक्टरों की मदद

गलियों में अधिक
पुलिस रखो,
और वह अधिक
अपराधियों को
पकड़ेगी - यह बात
समझना सँकेट
विज्ञान जैसा
कठिन काम नहीं है।

अधिक सुरक्षित कम्युनिटियाँ, अधिक पुलिस

देश में शांति क्रायम रखना सरकार का सबसे पहला कतव्य होता है। अपराध से जीवन नष्ट होते हैं – इसे कभी क्षमा नहीं किया जाना चाहिए, इसकी निंदा होनी चाहिए और इसे दंड मिलना चाहिए। इसका अर्थ होगा – सही और गलत कामों के बीच में स्पष्ट रेखा खींचना, कानून का सम्मान, अनुशासन और बढ़िया मूल्य फिर से स्थापित करना।

आज अपराध बेकाबू होता जा रहा है। हर घंटे बाद बंदूक की मदद से कोई अपराध किया जा रहा है। हर वर्ष दस लाख अपराध होते हैं। इस समय हर चार अपराधों में से एक से कम पकड़ा जाता है।

अपराध करके साफ़ बच निकलने की संभावना पिछले 25 वर्षों में आज सबसे अधिक है।

समाज-विरोधी व्यवहार – जैसे तोड़ फोड़, बकवास लिखना, नशे में अंधे होना, धमकी-भरा व्यवहार – इन सबके बारे में लोगों की चिंता बढ़ रही है।

मिस्टर ब्लेयर ने इसके जवाब में केवल नाटकबाजी ही की है, जिनमें से कुछ नाटक, जैसे खराबी करने वाले युवा लोगों को कैश मशीनों तक पैदल चलाकर ले जाना, कभी शुरू नहीं किए गए।

जरूरी नहीं कि परिस्थियाँ ऐसे ही रहें। अपराध को कम किया जा सकता है। समाज-विरोधी व्यवहार का डट कर सामना किया

जा सकता है। कानून का पालन करने वाले लोगों के लिए समुदायों को अधिक सुरक्षित बनाया जा सकता है। कम्युनिटी में पुलिस का काम अधिक सक्रियता से करने के लिए, और अपराधियों को पकड़ कर उन पर मुकदमा चलाकर उन्हें दंड दिलवाने की जरूरत है।

लेबर ने पुलिस के कंट्रोल का केंद्रीयकरण कर रखा है, जिससे पुलिस अफसरों का मनोबल गिरता है, अफसरशाही बढ़ती है और पब्लिक का विश्वास कम होता है।

अब दिशा-परिवर्तन का समय आ गया है। हम हर वर्ष 5,000 नये पुलिस अफसर रखेंगे, कागजी काम को बहुत कम करेंगे, और पुलिस कमिशनर रखने के लिए चुनाव करवाकर उसे लोगों के सामने सही अर्थों में उत्तरदायी बनाएंगे।

पुलिस के कामों को प्राथमिकता देने वाले लोगों के विचार सुनने से इलाकों में पुलिस का काम सही ढंग से चलेगा, और हर इलाके में तैनात पुलिस अफसर अपराध को बिल्कुल सहन नहीं करेगा।

अपराधी के पकड़े जाने पर उसे उचित दंड मिलना चाहिए। यदि ठीक समझा जाए, तो उन्हें जेल भेजा जाए, और हर हालत में उन्हें अपने जीने के ढंग सुधारने के लिए प्रोत्साहन दिया जाना चाहिए। इनमें से कोई भी काम इस समय सही ढंग से नहीं हो रहा है।

“हमारे समाज में अधिक सम्मान, अनुशासन और बढ़िया जीवन मूल्य स्थापित करने की जरूरत है, अपराध एक बुराई है, जिसे क्षमा नहीं, दंड मिलना चाहिए।”

इस लिए, हम क़ैदियों को जेल से जल्दी रिहा करने की लेबर की स्कीम को समाप्त करेंगे और जेलों में 20,000 अधिक स्थान बनाएंगे।

हम दंड देने के काम में ईमानदारी लाएंगे, ताकि अदालत द्वारा सुनाई गई पूरी सज़ा अपराधी जेल में बिताए। अपराधियों को खुली अदालत में बताया जाएगा कि वे कितना समय सलाखों के पीछे बिताएंगे।

न्याय करने की प्रणाली – पुलिस, अदालतों, जेलों और प्रोबेशन सर्विस – को सुधारने के लिए बहुत कुछ किया जा सकता है। परंतु यह काम केवल ऐसे वृक्ष की शाखाओं को छूने जैसा होगा, जिसकी जड़ें कहीं और हैं।

हमारा लक्ष्य यह है कि कम्युनिटियाँ अपराध का निशाना न बने, लोग भय से न जीएं। हम इलाकों में और आस पड़ोसों को सुरक्षित बनाएंगे जहाँ गलियों में कानून का पालन करने वाले लोग निर्भय घूमेंगे।

यह काम हम स्कूलों में अनुशासन लाने से शुरू करेंगे।

हम नशीली वस्तुओं और अपराध के बीच में संबंध को समाप्त करने के लिए इलाज के बड़े कार्यक्रम चलाएंगे, जिनमें 25,000

रिहाइशी रिहैब (इलाज करने वाले) स्थान होंगे, (इस समय ये स्थान 2,500 से भी कम हैं), और अधिक तेज़ नशीली वस्तुओं का उपयोग करने वालों के सामने चुनने के स्पष्ट विकल्प रकेंगे – या वे सही इलाज करवाएं या अदालत में पेश हों। लेबर ने कैनाबिस (चरस-गाँजे) का दर्जा 'सी' से 'बी' बनाकर और इसे कम गंभीर नशा करार देकर जो मिश्रित संदेश लोगों को दिए हैं, उन्हें हम समाप्त करेंगे।

हम परिवारों, स्कूलों, वालंटरी बाडीओं, यूथ क्लबों जैसी संस्थाओं की मदद करेंगे – जो नशे की लत के कारण किए जाने वाले अपराधों को शुरू होने से पहले ही रोक सकती हैं।

कन्सर्वेटिव सरकार आतंकवाद के खतरे का सामना करने के काम को प्राथमिकता देगी। इस काम के लिए सरकार के सभी भागों को मिलकर साँझा प्रयत्न करना होगा, और इन्टेलीजेंस (जासूसी) के काम, आपातकालीन सेवाओं को प्रशिक्षण देने, आतंक-विरोधी कानून को सख्त करने, जिन लोगों पर आतंकवादी गतिविधियाँ करने का शक है उन्हें देश के निकालने की ठोस व्यवस्था की ज़रूरत है। राष्ट्रीय स्तर पर होने वाले इन कामों में तालमेल करने के लिए हम होमलैंड सैक्युरिटी मंत्री रखेंगे।



16 क्या आप भी वही सोचते हैं जो हम सोचते हैं?



अधिक पुलिस

- हर वर्ष 5,000 नये पुलिस अफसर
- कागज़ी काम और "राजनीतिक उचितता" कम करना
- नशीली वस्तुओं की लत के इलाज के लिए अधिक स्थान
- अपराध को अपना पेशा बनाने वालों को सख्त दंड
- क़ैदी अपनी पूरी सज़ा जेल में काटेंगे।

इंमीग्रेशन
की सीमाएं
निश्चित करना
जरूरी नहीं
है।

सीमाओं को सुरक्षित बनाना और इमीग्रेशन पर नियंत्रण करना

बाहर से लोगों के आने के कारण बर्तानिया को लाभ हुए हैं। इन आप्रवासियों से आनी वाली सामाजिक विभिन्नताओं, आर्थिक खुशहाली और सांस्कृतिक अमीरी का लाभ हम सब को हुआ है।

परंतु ये लाभ सदा के लिए कायम रखने के लिए तथा बर्तानिया के सभी नये और पुराने लोगों के हितों की खातिर इमीग्रेशन या आप्रवासियों के आने की सही व्यवस्था करने की ज़रूरत भी है।

वर्तमान सरकार का देश की सीमाओं पर नियंत्रण नहीं रहा। हर वर्ष बर्तानिया में कुल 150,000 आप्रवासी आते हैं, जिनकी गिनती पीरटबोरो शहर की आबादी के बराबर है। लेबर सरकार को “इमीग्रेशन की कोई कानूनी सीमा निश्चित करने की ज़रूरत दिखाई नहीं पड़ती।”

हमारे असाईलम (आश्रय) देने की व्यवस्था पूरी तरह से तहस नहस हो चुकी है। बेसहारा लोग उनके हाथों में पड़ जाते हैं जो लोगों को इस देश में स्मगल करने का अवैध धंधा चलाते हैं, और उनके बर्तानिया में आ जाने के बाद उनके अवैध नौकरियाँ करवाकर उनका शोषण किया जाता है। असाईम की माँग करने वाले हर दस लोगों में से केवल दो की माँग ही उचित होती है।

बर्तानिया में यह गलत काम सभी सीमाएं पार कर चुका है। इस लिए, कन्सर्वेटिव सरकार इमीग्रेशन पर फिर से नियंत्रण करेगी। हमने बहुत सोच समझकर कुछ काम करने के फ़ैसला किया है, जिनसे हमारा इमीग्रेशन सिस्टम न्यायपूर्ण बनेगा और नियंत्रित होगा।

सबसे पहले, हम अपनी सीमाओं पर सही कंट्रोल करेंगे। हमारी बंदरगाहों पर 24 घंटे पहरा रहेगा और किशतियों तथा समुद्री जहाजों से उतरने वाले सभी लोगों की पूरी तरह से निगरानी की जाएगी। इस समय सीमाओं की सुरक्षा का काम सात अलग अलग संस्थाएं करती हैं; जो तीन मंत्रियों से सामने उत्तरदायी हैं। हमारा यह विश्वास है कि अब ब्रिटिश बार्डर कंट्रोल पुलिस की स्थापना का समय आ गया है।

हम वर्क पर्मिट देने का आस्ट्रेलिया जैसा प्वाइंट सिस्टम शुरू करेंगे। इस तरह उन लोगों को प्राथमिकता मिलेगी जिनके पास ऐसी योग्यताएं हैं जिनकी बर्तानिया को ज़रूरत है।

असाईलम या आश्रय देने के बारे में कन्सर्वेटिव सरकार घिसे पिटे नियमों को नये मानववादी और कम्युनिटी संबंधों

“मेहनत करने और इस देश को सार्थक योगदान दे सकने वालों का हम स्वागत करते हैं।

को अच्छा बनाने वाला ढाँचा तैयार करने के मार्ग की अड़चनें नहीं बनने देगी। इस लिए, हम शक्तियाँ ब्रसेल्ज़ से वापस लेकर यह यकीनी बनाएंगे कि असाईम नीति पर इस देश का नियंत्रण हो, और 1951 की जैनीवा कन्वेन्शन से बाहर जाकर आप्रवास के बारे में अंतर्राष्ट्रीय समझौतों के अनुसार काम करेंगे।

हमारा उद्देश्य ऐसी व्यवस्था स्थापित करना है जिसके अनुसार हम यूनाईटेड नेशन्स हाई कमिशन फ़ॉर रैफ़्यूजीज़ स्वीकार कर सके, परंतु हमारी सीमाओं के अंदर स्मगल किए लोगों को हम स्वीकार नहीं करेंगे। असाईलम की अर्जियों के बारे में विचार बर्तानिया से बाहर होगा।

बर्तानिया में बाहर से आने वाले लोगों की कुल संख्या हम निश्चित करेंगे, जिसमें असाईलम लेने वाले लोगों की वह निश्चित गिनती भी शामिल होगी जो हम स्वीकार करेंगे। पार्लियामेंट यह गिनती हर वर्ष निश्चित करेगी और इसके बारे में फिर से विचार करेगी।

बर्तानिया में मिलने वाली विभिन्नताओं की सफलता को सदा के लिए यकीनी बनाने के लिए हम वचन-बद्ध हैं। आबादी में और अधिक परिवर्तन लाने के लिए लोगों से स्वीकृति लेना ज़रूरी है। भविष्य में आप्रवासियों के आने से सही परिणाम लेने के लिए यह सिद्ध करना ज़रूरी है कि सरकार का देश की सीमाओं पर नियंत्रण है। नये आप्रवासियों के आने की सीमा निश्चित न करना राजनीतिक जिम्मेदारी से मुँह मोड़ने वाली बात है। केवल कन्सर्वेटिव ही इस समस्या की गंभीरता को समझते हैं और सीमा निश्चित करने पर जोर देते हैं। हम इस काम की सही निगरानी करने के लिए नीतियाँ लागू करेंगे।

इमीग्रेशन पर नियंत्रण

- वर्क पर्मिट देने का आस्ट्रेलिया जैसा प्वाइंट सिस्टम
- पार्लियामेंट हर वर्ष इमीग्रेशन की सीमा निर्धारित करेगी
- शर्णार्थियों में से अपने उचित भाग को यू के स्वीकार करेगा
- बंदरगाहों पर 24 घंटे सुरक्षा
- ब्रिटिश बार्डर कंट्रोल पुलिस

राजनीतिज्ञ
लोगों के
सामने अधिक
उत्तरदायी
क्यों नहीं हो
सकते?

उत्तरदायी होना

असल जीवन में, यदि आपको कोई काम करना होता है, तो आप करते हैं। यदि आप इसमें असफल हो जाएं, तो आपकी नौकरी चली जाती है। इसे उत्तरदायी होना कहा जाता है। उत्तरदायी होना सरकार के कामों और सेहतमंद लोकतंत्र का सबे महत्वपूर्ण अंग है। हम सब जानते हैं कि जब लोगों यह मालूम हो कि वे उत्तरदायी होने से बच सकते हैं, तो वे कोई काम इतनी अच्छी तरह से नहीं करते जितनी अच्छी तरह उन्हें करना चाहिए।

इस लिए, हमने अपने काम का टाईमटेबल प्रकाशित किया है जिसमें बताया गया है कि हम क्या करेंगे, तथा कौनसा काम कब करेंगे। और माईकल हावर्ड ने स्पष्ट कहा है कि जो मंत्री अपना काम ठीक ढंग से नहीं करेंगे उनकी नौकरी छीन ली जाएगी।

मिस्टर ब्लेयर की सरकार के काम करने के ढंग कम उत्तरदायी, अधिक पेचीदा और अंत में कम लोकतांत्रिक हैं। मंत्री अपनी असफलताओं की ज़िम्मेदारी नहीं लेते। नई, बिना चुनी, और लोगों के साथ संपर्क न रखने वाली संस्थाओं को इतने अधिकार दिए गए हैं जितने पहले कभी नहीं दिए गए थे, जिनमें क्षेत्रीय असेंबलियाँ भी शामिल हैं जिनका समर्थन आम लोग नहीं करते। हाऊस ऑफ़ कामन्ज़ की शक्ति को कम किया गया है और हाऊस ऑव लार्डज़ के सुधार के वादे बार बार किए गए हैं परंतु पूरे नहीं हुए।

कन्सर्वेटिव लोगों की पहचान उनके शहर या काउंटी से करते हैं “क्षेत्र” या “इलाके” से नहीं। हम लेबर द्वारा बनाई क्षेत्रीय असेंबलियाँ समाप्त कर देंगे। योजनाबंदी, रिहाइश यातायात

तथा आग बुझाने की सेवाओं को नियंत्रित करने की जो शक्तियाँ क्षेत्रों को दी गई हैं वे फिर से लोकल अथारिटियों (कौंसिलों) को दी जाएंगी।

हाऊस ऑफ़ कामन्ज़ जो कार्यकारिणी से हिसाब माँगने के अधिक योग्य बनाया जाना चाहिए। हम सिलेक्ट कमेटियों को अधिक सशक्त बनाएंगे और सभी कानूनों की सही छानबीन करेंगे। हवाईटहाल और वेस्टमिंसटर को अधिक कार्यकुशल बनाने के अपने प्रयत्नों के अनुसार हम ऐम पीज़ की संख्या 20 प्रतिशत कम करेंगे। हम अन्य पार्टियों के सहयोग से हाऊस ऑव लार्डज़ में चुने हुए मेंबरों की संख्या अधिक बनाएंगे।

कन्सर्वेटिव का यह विश्वास है कि इंग्लैंड, स्काटलैंड, वेल्ज़ तथा नार्दर्न आयरलैंड की यूनियन का लाभ यू के के सभी भागों को होता है।

हम स्काटलैंड की डैवोल्यूशन (अपने फ़ैसले स्वयं करने के अधिकार) का पूरा समर्थन करते हैं, ताकि इससे स्काटलैंड के लोग अपने लिए सही ढंग से काम कर सकें। वेल्ज़ में हम असेंबली को सहयोग देंगे और लोगों को मतदान का अवसर देंगे कि क्या वे वर्तमान रूप में असेंबली को रखना चाहते हैं या इसकी शक्तियों को बढ़ाना चाहते हैं या इसे समाप्त करना चाहते हैं।

परंतु डैवोल्यूशन से वेस्टमिंसटर में उत्तरदायी होने की समस्याएं पैदा हो गई हैं।

“हम व्यक्तियों, परिवारों और समुदायों को अधिक सशक्त बनाना चाहते हैं।”

जो काम पूरी तरह से स्काटिश हैं, उन्हें अब ऐडिनबरा में स्काटिश पार्लियामेंट संभालती है, इस लिए पूरी तरह से इंगलिश काम वेस्टमिंस्टर में संभाले जाने चाहिए, जिनके लिए स्काटिश क्षेत्रों से स्काटिश ऐम पीज को वोट देने का अधिकार नहीं होना चाहिए, क्योंकि ये लोग इंगलिश लोगों के सामने उत्तरदायी नहीं हैं। हम यह यकीनी बनाएंगे कि इंगलिश काम केवल इंगलिश वोटों से ही निपटाए जाने चाहिए।

हम रजामंदी से सिद्धांत के अनुसार नार्दर्न आयरलैंड की स्थिति या यूनाईटेड किंगडम में समर्थन करने के लिए वचन-बद्ध हैं। हम बेलफास्ट समझौते के अनुसार इस समस्या को पूरी तरह से हल करने का प्रयत्न करते रहेंगे। नार्दर्न आयरलैंड की सरकार में हम किसी भी ऐसी पार्टी को स्वीकार नहीं करेंगे जिसके पास अवैध शस्त्र होंगे और जो अपराधियों वाले काम करेगी। यदि वहाँ कोई डिवोल्व हुई सरकार नहीं होगी, तो वहाँ की सीधी व्यवस्था को हम अधिक उत्तरदायी बनाएंगे।

कम्युनिटियाँ, यातायत और पर्यावरण

बर्तानिया को उसकी विभिन्नताओं से बहुत शक्ति मिलती है। हमारे देश में खुशहाल शहरी केंद्र, ऐतिहासिक शहर, और प्रगति कर रहे ग्रामीण इलाके हैं। सभी समुदायों पर हवाईहाल में बनाए गए एक जैसे कंट्रोल थोपना नासमझी वाली बात भी है।

हमारा विश्वास है कि शक्ति का विभाजन होकर यह नीचे से नीचे के स्तर तक मिली चाहिए, ताकि स्थानीय लोगों को अपने जीवन पर अधिक से अधिक नियंत्रण करने का अवसर दिया जा सके।

स्थानीय कौंसिलें आपने वोटों के सामने उत्तरदायी होनी चाहिए। परंतु लेबर सरकार लोगों की इच्छाओं को दूसरे नंबर पर रखती है और हवाईहाल में बनाए नियमों को प्राथमिकता देती है। टैक्स देने वालों पर इसके कारण बोझ तेजी से बढ़ा है, 1997 के बाद कौंसिल टैक्स में वृद्धि 76 प्रतिशत हुई है। यह कुचक्र चला हुआ है – कम प्रतिनिधित्व और अधिक टैक्स।

कन्सर्वेटिव लोकल गवर्नमेंट को स्वतंत्र बनाएंगे।

योजनाबंदी के बारे में फ़ैसले करते समय लोगों की आवाज़ अधिक सुनी जाएगी। प्लानिंग के नियम तोड़कर खानाबदोशों

द्वारा लगाए ग़ैर-कानूनी कैंपों जैसी समस्याओं से निपटने में लोकल कौंसिलों को मदद देने के लिए हम उन्हें अधिक अधिकार देंगे। पुलिस को अधिक स्पष्ट हिदाइतें देकर तथा ह्यूमन राइट्स ऐक्ट के बारे में फिर से विचार करके, हम सभी के साथ अवश्य न्याय करेंगे, परंतु अलग अलग गुपों के लिए अलग अलग नियम नहीं बनाएंगे।

स्थानीय लोगों को अधिक शक्तियाँ मिलने से सरकार इनके काम में कम हस्ताक्षेप करेगी। हम लोकल कौंसिलों पर पड़ने वाले बोझ को बहुत कम करेंगे।

कन्सर्वेटिव सरकार कलाओं में अच्छी क्रियात्मकता को प्रोत्साहन देगी। लेबर सरकार की केंद्रीय अफ़सरशाही और राजनीतिक हस्ताक्षेप, नेशनल लाटरी में हस्ताक्षेप सहित, के स्थान पर हम फंड एकत्र करने और फ़ैसले करने का अधिकार लोगों को देंगे और यह भी यकीनी बनाएंगे कि लाटरी कलाओं, विरासत, खेलों तथा चैरिटियों की मदद करे।

परंतु शक्ति या अधिकार देने का सबसे महत्वपूर्ण काम होगा – व्यक्तियों और परिवारों को सशक्त बनाना। कौंसिल के किराएदारों को घर ख़रीदने का अधिकार देने से, अधिक लोग अपने घरों के मालिक बने, बर्तानिया की बहुत सी हाऊज़िंग ऐस्टेटों की हालत ही बदल गई है और हमारे लोग लोकतंत्र में अधिक लोग अपने घरों के मालिक बनते हैं।

कन्सर्वेटिव सरकार यह अधिकार हाऊज़िंग ऐसोसिएशनों के किराएदारों को भी देगी। हमारा लक्ष्य साँझी मलकियत को और सोशल हाऊज़िंग के किराएदारों को अपने घरों के मालिक बनने को प्रोत्साहन देना है, जिसका लाभ पहली बार घर ख़रीदने वालों को भी होगा।

व्यक्तियों को अधिक सशक्त बनाने का अर्थ उन्हें बर्तानिया में अधिक तेज़ी और अधिक सुरक्षा से सफ़र करने के योग्य बनाना भी है। नई आर्थिकता इस पर भी निर्भर करती है।

कन्सर्वेटिव सरकार लेबर सरकार द्वारा कार चलाने वालों के विरुद्ध चलाए युद्ध को समाप्त करेगी। हम बर्तानिया की सड़कों के तानेबाने को नया रूप देंगे और स्पीड कैक्रे लगाने के बारे में फिर से विचार करेंगे ताकि इनका काम जीवन की रक्षा हो, पैसे कमाना नहीं।

देश के पर्यावरण की रक्षा करने का विचार कन्सर्वेटिव पार्टी के दिल में समाया हुआ है। हम पर्यावरण की रक्षा। प्राकृतिक सुंदरता और धरती की रक्षा की अपनी जिम्मेदारी को स्वभाविक रूप से समझते हैं।

हमारे भरे खेतों में कंक्रीट बिछाने की लेबर सरकार की योजनाओं पर कन्सर्वेटिव सरकार ब्रेक लगाएगी। हम ब्राऊन-फ्रील्ड साइटें बनाने को प्रोत्साहन देंगे, अधिार हरी बेल्टें स्थापित करेंगे जिनमें नई बिल्डिंगें बनाने के नियम अधिक सख्त होंगे।

जलवायु में हो रहे परिवर्तन को रोकने में बर्तानिया का योगदान निश्चित रूप से देने के लिए, हम खतरनाक ऐच एफ़ सीज़ का उपयोग धीरे धीरे बंद कर देंगे और घरों में गैस और बिजली का उपयोग समझदारी से करने को प्रोत्साहन देंगे। वैहिकल ऐक्साईज़ ड्यूटी कम करके और ग्रांटें बढ़ाकर, हम कम कार्बन छोड़ने वाली कारें रखने का खर्च काफी कम करेंगे। हमारा विश्वास है कि घर-परिवारों और कारोबारों को अपना अधिक कचरा रीसाईकल करना चाहिए।

कन्सर्वेटिव सरकार बर्तानिया में इनर्जी (गैस, बिजली आदि) की सप्लाई को सुरक्षित और लगातार चलती रखने की गारंटी देती है। इसके लिए, हम इनर्जी फिर से पैदा करने वाले अनेक प्रकार के साधन तैयार करने में मदद देंगे। हम यह भी मानते हैं कि इनर्जी का उपयोग समझदारी से करना हमारी इनर्जी पालिसी का महत्वपूर्ण अंग होना चाहिए।

ग्रामीण इलाकों में काम करने वाले लोगों के रोज़गार पर पड़ने

वाले बोझ को कन्सर्वेटिव समझते हैं।

हम अपने राष्ट्र की विभिन्नताओं का सम्मान करते हैं और अपनी परंपरागत स्वतंत्रताओं की रक्षा करने में विश्वास रखते हैं। कुत्तों से शिकार करने पर इस सरकार द्वारा लगाई मनाही को समाप्त करने के लिए कन्सर्वेटिव सरकार पार्लियामेंट में बिल पेश करेगी जिसके बारे में हर एम पी को अपनी इच्छा अनुसार वोट देने की स्वतंत्रता होगी।

बर्तानिया के किसान दुनिया में जानवरों की भलाई के सबसे ऊँचे मानदंडों का पालन करते हैं और ग्रामीण इलाकों की रक्षा करते हैं, जिनका आनंद हम सब उठा सकते हैं। हम खाद्य वस्तुओं पर ईमानदारी से लेबल लगाना यकीनी बनाने के लिए बिल पेश करेंगे और नये नये खर्चीले नियमों की बाढ़ को रोकेंगे। किसानों की मार्कीटों और खाद्य पदार्थों के स्थानीय प्राजेक्टों जैसे कामों का हम समर्थन करते हैं जिनसे बर्तानिया के किसानों की मदद होती है। छोटे लाल ट्रैक्टर के निशान से जानवरों की भलाई और उत्पादन के ऊँचे मानदंडों के बारे में पता चलता है। हम इस बात पर जोर देंगे कि आम लोगों के लिए तैयार किए गए सभी खाद्य पदार्थों पर यह निशान हो।

हम कॉमन ऐग्रीकल्चरल पालिसी (कृषि की साँझी नीति) में और सुधार लाने के लिए जोर डालेंगे, ताकि इसका बोझ किसानों और टैक्स देने वालों पर कम पड़े। हम जानवरों की भलाई के बारे में कानून को अधिक मज़बूत करेंगे और इसे नया रूप देंगे।

रिहाइश और योजनाबंदी

- हाऊज़िंग एसोसिएशनों के किराएदारों को अपना घर खरीदने का अधिकार
- ग्रीनबेल्ट की सुरक्षा
- खानाबदोशों के अवैध कैंपों के विरुद्ध कार्यवाई

यातायात

- रेलों का नई प्रकार का तानाबाना
- स्पीड कैमरों के बारे में फिर से विचार
- अधिक लंबे रेल फ्रेंचाईज़

पर्यावरण

- हानिकारक ऐच एफ़ सीज़ को धीरे धीरे बंद करना
- पर्यावरण को खराब न करने वाली कारों पर कम ऐक्साईज़ वेहिकल ड्यूटी
- बर्तानवी भोजन के स्पष्ट लेबल

उत्तरदायी होना

- इंगलिश कानूनों के लिए इंगलिश वोटें
- क्षेत्रीय असंबलियों को समाप्त करना
- अधिक शक्तिशाली पार्लियामेंट

स्पष्ट है कि
संसार अधिक
खतरनाक
बनता जा रहा
है, और हमें
सावधान रहना
चाहिए

अपनी स्वतंत्रताओं की रक्षा करना

संसार में बर्तानिया का रोल अलग ही प्रकार का है। हम एक ही ऐसा राष्ट्र हैं जो यूनाईटिड नेशन्स सैक्योरिटी कौंसिल के पाँच स्थाई मेंबरों में से एक हैं, यूरोपियन यूनियन को नकद योगदान देते हैं, जी8 के मेंबर हैं, देशों की कॉमनवेल्थ परिवार के केंद्र हैं, और नेटो के प्रमुख मेंबर हैं। हम विश्व-भर में व्यापार करने वाले राष्ट्र हैं और हर महाद्वीप में हमारे हित हैं। संसार की चौथी सबसे बड़ी आर्थिकता के तौर पर सदा के लिए आर्थिक शक्ति बनने की शक्ति हममें है।

इन शक्तियों के कारण बर्तानिया पूरे विश्व में अपने हितों की रक्षा कर सकता है और अपने मूल्यों का विकास कर सकता है।

हम स्वतंत्रता के प्रसार, लोकतंत्र के विकास, कानून के शासन का समर्थन, निर्बल लोगों की स्वतंत्रता के लिए डट कर खड़ा होने वाला राष्ट्र हैं।

परंतु वर्तमान सरकार के होते हुए, आपने हितों की रक्षा करने और अपनी बहुमूल्य स्वतंत्रता की रक्षा करना सुनिश्चित करने की बर्तानिया की योग्यता कम होने का खतरा है। हमारी सेनाओं को कमजोर होने दिया गया है, जिनकी मदद से हम साईज़ में अपने से बड़ों को भी मुँह-तोड़ पराजय दे रहे हैं। यूरोपियन यूनियन में हमारे संबंधों को सही ढंग से नहीं चलाया गया,

जिसके कारण न केवल बर्तानवी हितों को ही अपितु भविष्य के साथ लचकदार ढंगों से निपटने की इस महाद्वीप की योग्यता के लिए भी खतरा पैदा हो गया है।

कन्सर्वेटिव सरकार वर्ष 2007-08 में नेटो में हमारी सेनाओं पर लेबर से £2.7 बिलियन (27 करोड़ पौंड) अधिक खर्च करके इन्हें अधिक मजबूत करेगी।

हमारे सैनिक हमारे लिए बहुत महत्वपूर्ण हैं, इस लिए हमें उनका अवश्य ध्यान रखना चाहिए। कन्सर्वेटिव सरकार सैनिकों के परिवारों की मदद करेगी। इन्हें बढ़िया घर लेने, अपने बच्चों को अच्छे स्कूलों में पढ़ाने और जहाँ तक हो सके अपने अधिक से अधिक समय अपने परिवारों के साथ बिताने का अधिकार है।

हम अपनी सेना को अधिक मजबूत करेंगे। कन्सर्वेटिव सरकार उन रेजिमेंटों को कायम रखेगी जिन्हें लेबर सरकार समाप्त करना चाहती है, और शस्त्र खरीदने और सप्लाई करने के काम में सुधार करेगी।

हम रेलों के ताने-बाने में स्थिरता लाएंगे तथा कोई और फ्रजूल पुनर्गठन नहीं करेंगे। सफल रेल कंपनियों के फ्रेंचाईज़ बढ़ाए जाएंगे ताकि कंपनियाँ स्टेशनों, कार पार्कों, सुविधाओं तथा गाड़ियों की हालत अधिक अच्छी बना सकें।

“हमें अपनी सेनाओं की मदद करनी चाहिए, और हमारी विदेश नीति का उद्देश्य हमारे राष्ट्रीय हितों की रक्षा होना चाहिए।”



हम उन युद्धपोतों को बचाएंगे जिन्हें मिस्टर ब्लेयर समाप्त करना चाहते हैं। कन्सर्वेटिव सरकार सुरक्षा के बारे में यूरोप को सहयोग देगी, परंतु हमारा यह दृढ़ विश्वास है कि यह सहयोग नेटो के ढाँचे के अंदर रहकर होना चाहिए।

यदि कन्सर्वेटिव सरकार के लिए इस देश को किसी युद्ध में शामिल करना पड़ते, तो हम बर्तानवी लोगों को इसका कारण बताएंगे। मिस्टर ब्लेयर ने इराक से युद्ध लड़ने की खातिर रिपोर्टें तो तोड़ मरोड़ कर पेश किया, और सादाम के गिरने के बाद की परिस्थिती से निपटने की योजना बनाने में असफल रहे। परंतु यह भी सच है कि लोकतंत्र वाला इराक संसार के उस गड़बड़ वाले क्षेत्र में प्रकाश-स्तंभ का काम करेगा। इस लिए हमारा विश्वास है कि बर्तानिया को इराक के पुनर्निर्माण के लिए वचन-बद्ध रहना चाहिए। कन्सर्वेटिव सरकार मिडल ईस्ट में शांति स्थापन का यत्न इस शर्त पर करेगी कि इजराईल अपनी सीमाओं में रहे और सही प्रकार की फिलिस्तीनी स्टेट भी बने।

कन्सर्वेटिव यूरोप में सुधार लाने के काम को समर्थन देते हैं, तथा जो भी लोग यूरोपियन यूनियन को लचकदार, उदारवादी और विकेंद्रित दिशा में मोड़ना चाहते हैं, कन्सर्वेटिव उन्हें सहयोग देंगे। हम यूरोपियन यूनियन के संविधान के विरोधी हैं तथा आम चुनाव के बाद छः महीनों के अंदर हम बर्तानिया के लोगों का मतदान करवाकर उन्हें इसकी शर्तों को न मानने का अवसर

देंगे। हमारी करेंसी होने के कारण जो बहुमूल्य स्वतंत्रता हमें मिली है उसे खोने का हम विरोध करते हैं। हम यूरो में शामिल नहीं होंगे।

सुधरे हुए यूरोप में रोजगार के राह में अड़चन बनने वाले सोशल चैप्टर के स्थान पर कामकाज के अधिक लचलदार ढंग लागू होने चाहिए। हम यह यकीनी बनाएंगे कि बर्तानिया सोशल चैप्टर से निकलने के लिए सौदेबाजी करके यूरोप को अनावश्यक नियमों से मुक्त करवाने के लिए शुरू किए जाने वाले अभियान का नेतृत्व करे।

कृषि और मछली पकड़ने की साँझी नीतियाँ कायम नहीं रखी जा सकतीं, जिनसे व्यापारिक स्वतंत्रता को हानि पहुँचती है और बहुत पैसे नष्ट होते हैं। कैप (CAP) का और अधिक तथा गहन सुधार करने की ज़रूरत है। क्योंकि मछली पकड़ने का राष्ट्रीय स्तर पर अधिक अच्छे ढंग से किया जा सकता है, इस लिए बर्तानिया में मछली पकड़ने वाले स्थानों को राष्ट्रीय और स्थानीय कंट्रोल में लाने के लिए सौदेबाजी की जाएगी।

हम विस्तार से मिलने वाली सफलता को और आगे बढ़ाएंगे, और टर्की सहित कई देशों को सहयोग देकर यूरोप में अधिक विभिन्नताएं लाएंगे।



बर्तानिया के यूरोपियन के मेंबर होने की बात हम अच्छी तरह समझते हैं, परंतु हमें इससे भी आगे जाना चाहिए। कन्सर्वेटिव सरकार के शासन में बर्तानिया की विदेश नीति का एक खास उद्देश्य संसार में निर्धनता से विरुद्ध अभियान चलाना भी होगा। ऋण की मुआफ़ी के लिए और कार्यवाई करने को हम समर्थन देंगे और वर्ष 2013 तक, राष्ट्रीय आय का 0.7 प्रतिशत विदेशों में खर्च करने के यू.एन. लक्ष्य को हम पूरा करेंगे। हमें विश्वास है कि गरीब देशों की मदद करने के बर्तानिया के कार्यक्रम विश्व के सबसे अच्छे कार्यक्रमों में आते हैं। इस लिए, हम अंतर्राष्ट्रीय मदद के लिए पैसे खर्च करने के काम पर बर्तानिया का नियंत्रण बढ़ाने के लिए सौदेबाज़ी करेंगे।

सबसे बड़ी बात यह है कि हम जानते हैं कि सब खुली मार्कीटों, खुले व्यापार, संपत्ति के अधिकारों, कानून के शासन, लोकतंत्र, आर्थिक प्रगति, और सामाजिक प्रगति – इस सबको आपस में जोड़ने वाली कोई वस्तु भी है। हम विश्व में अपने प्रभाव का उपयोग प्रगतिशील देशों में ये सिद्धांत स्थापित करने के लिए करेंगे।

बर्तानिया और संसार

- ई यू के यूरो और ई यू के संविधान को मानने से इन्कार
- संसार की निर्धनता को दूर करने के लिए अधिक अच्छे ढंग से मदद
- अधिक शक्तिशाली सेनाएं
- विदेश नीति का केंद्र नेटो को बनाना

इस चुनावों में आप क्या चुन सकते हैं

वोटरों के सामने चुनने के लिए बहुत ही स्पष्ट विकल्प हैं।

या वे मिस्टर ब्लेयर को आठ वर्ष वादे तोड़ने का इनाम देकर और पाँच वर्ष केवल बातें करने के लिए वोट दे सकते हैं।

या वे कन्सर्वेटिव को वोट देकर उस पार्टी को अपना समर्थन दे सकते हैं, जो उन बातों के लिए डट कर खड़ी है जिनका संबंध बर्तानिया के मेहनती लोगों से है।

अधिक जानकारी आप हमारी इस वेबसाइट से लें - www.conservatives.com

28 क्या आप भी वही सोचते हैं जो हम सोचते हैं?

अधिक पुलिस

पहले पाँच महीनों में, हम हर वर्ष 5,000 नये पुलिस अफसर रखने का काम शुरू कर देंगे।

अधिक साफ़ अस्पताल

पहले पाँच महीनों में, हम अस्पतालों के वाडों को साफ़ और इन्फेक्शन से मुक्त रखने की जिम्मेदारी मेटरन को सँभाले देंगे

कम टैक्स

पहले पाँच महीनों में, हम अपने बजट में सरकारी पैसे का ग़लत ढंग से खर्च होना बंद करके लेबर द्वारा तीसरी टर्म में टैक्सों में वृद्धि रोकेंगे और टैक्सों को कम करेंगे।

स्कूलों में अनुशासन

पहले ही दिन, हम स्कूलों में खराबी करने वाले बच्चों को स्कूल से निकालने का अधिकार हेडटीचरों को देने की योजनाएं पेश कर देंगे।

इंमीग्रेशन पर नियंत्रण

पहले पाँच महीनों में, हम अपनी बंदरगाहों पर 24 घंटे पहरा देना शुरू कर देंगे।

आपके सामने उत्तरदायी होना

पहले पाँच महीनों में, हम यूरोपियन संविधान के बारे में मतदान करवाने की तारीख निश्चित करेंगे, जिसमें हम “नहीं” वाला अभियान चलाएँगे।

क्या आप भी वही सोचते हैं, जो हम सोचते हैं?

अब कुछ कर दिखाने का समय है

कन्सर्वेटिव चुनाव मैनीफ़ेस्टो

